

## ХУЛОСАИ

комиссияи ташхиси Шӯрои диссертатсионии 6D.KOA-059-и назди Донишгоҳи миллии Тоҷикистон оид ба диссертатсияи номзадии Ҳайдарзода Мурод Пирмахмад дар мавзӯи «Проблемаҳои мукамалсозии қонунгузорӣ ва квалитатсияи ҷиноятҳои хусусияти экстремистидошта дар Ҷумҳурии Тоҷикистон» барои дарёфти дараҷаи илмӣ номзади илмҳои ҳуқуқшиносӣ аз рӯйи ихтисоси 12.00.08 – Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ пешниҳод шудааст

1. Мавзӯи таҳқиқоти диссертатсионии номзадии Ҳайдарзода Мурод Пирмахмад ба «Проблемаҳои мукамалсозии қонунгузорӣ ва квалитатсияи ҷиноятҳои хусусияти экстремистидошта дар Ҷумҳурии Тоҷикистон» бахшида шуда, дар он зикр мегардад, ки экстремизм, ҳамчун падидаи иҷтимоӣ сиёсӣ ва ҷиноятӣ дар даҳсолаи охир ҳудуди давлатҳои алоҳидаро раҳна сохта, хусусияти минтақавӣ ва байналмилалӣ касб кардааст. Тарзу усулҳои содиршавии он рӯз аз рӯз мураккабтар гардида, таблиғоти бесобиқаи идеология ва амалҳои экстремистӣ боиси содир кардани садҳо ҷиноятҳои хусусияти экстремистидошта дар дохил ва хориҷи кишвар гаштааст.

Дар партави дастуру супоришҳои Пешвои муаззами миллат, Президенти Ҷумҳурии Тоҷикистон муҳтарам Эмомалӣ Раҳмон ҷавобгарӣ ва ҷазо барои содир кардани ҷиноятҳо ба муқобили асосҳои соҳти конституционӣ ва амнияти давлат, барои ҷиноятҳои хусусияти террористӣ ва экстремистидошта, хиёнат ба Ватан, шарикӣ дар чунин ҷиноятҳо саҳттар карда шуда, дар Қонуни нави Ҷумҳурии Тоҷикистон «Дар бораи муқовимат ба экстремизм» аз 2 январи соли 2020, таҳти №1655 номгӯи субъектони ба экстремизм муборизабаранда тавсеъа дода шуда, мафҳум ва истилоҳоти ҳуқуқии тозабунёд дар ин самт мустаҳкам гардидаанд.

Новобаста ба ин, бинобар мураккабу серпахлӯ будани табиати иҷтимоӣ-ҳуқуқии экстремизм ва аломатҳои бланкетӣ доштани таркиби як қатор ҷиноятҳои хусусияти экстремистидошта, дар қонунгузори

амалкунандаи зиддиэкстремистӣ вобаста ба тафриқақунонии ҷиноятҳои хусусияти экстремистидошта ва бо таври мушаххас муайян сохтани аломатҳои таркиби онҳо як қатор мушкилоти назаррас ҷой дорад.

Вобаста ба масоили матраҳгардида, дар таҳқиқоти диссертатсионии Ҳайдарзода Мурод Пирмаҳмад навгонии илмии кофӣ пешниҳод гардидааст, ки дар нуктаҳои илмии ба ҷимоя пешниҳодшудаи муаллиф собит мегарданд. Онҳо барои мукамалгардонии қонунгузори ҷиноятӣ дар самти ҷиноятҳои хусусияти экстремистидошта аҳамияти илмӣ, методологӣ ва амалӣ доранд.

Хулосаҳо ва нуктаҳои илмии диссертатсия илман асоснок буда, бо далелҳои муътамади назариявӣ, ҳуқуқӣ, оморӣ ва амалияи судиву тафтишотӣ мустаҳкам карда шудаанд.

2. Диссертатсия ба талаботи банди 10 ва 11 Тартиби додани дараҷаҳои илмӣ ва унвонҳои илмӣ (дотсент, профессор), ки бо қарори Ҳукумати Ҷумҳурии Тоҷикистон аз 26 ноябри соли 2016, таҳти №505 тасдиқ шудааст, мутобиқат мекунад. Диссертатсия кори илмӣ-тахассусии анҷомёфта буда, аз тарафи муаллиф мустақилона навишта шуда, дорои ягонагии дохилӣ мебошад. Дар он масъалаи дорои аҳамияти илмӣ, методологӣ ва амалӣ дар соҳаи ҳуқуқи ҷиноятӣ ва квалификатсияи ҷиноятҳои хусусияти экстремистидошта ҳалли ҳудро ёфтааст. Натиҷа, нуктаҳои навгонӣ ва илмии барои ҷимоя пешниҳодшуда метавонанд дар фаъолияти амалии мақомоти ҳифзи ҳуқуқ, такмили қонунгузорӣ ва раванди таълим ба таври фарох истифода шаванд, ки онҳо саҳми шахсии муаллифи диссертатсияро нишон медиҳанд.

3. Мавзӯ ва мазмуни таҳқиқот бо шиносномаи ихтисоси 12.00.08 – Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ, ки аз рӯйи он ба Шӯрои диссертатсионӣ мувофиқи фармоиши Комиссияи олии аттестатсионии назди Президенти Ҷумҳурии Тоҷикистон аз санаи 3 марти соли 2020, таҳти № 62 ҳуқуқи қабули диссертатсияҳо барои ҷимоя дода шудааст, мувофиқ мебошад. Ҳамзамон таҳқиқот ба талаботи Феҳристи ихтисосҳое, ки аз рӯйи онҳо дар Ҷумҳурии Тоҷикистон

унвонҳои илмӣ дода мешаванд ва бо қарори Раёсати Комиссияи олии аттестатсионии назди Президенти Ҷумҳурии Тоҷикистон аз санаи 27 апрели соли 2017, таҳти № 1/3 тасдиқ шудааст, мувофиқат мекунад.

4. Натиҷаҳои асосии таҳқиқот дар 26 мақолаи илмӣ, аз ҷумла, 13 мақола дар маҷаллаҳои тақризшавандаи Комиссияи олии аттестатсионии назди Президенти Ҷумҳурии Тоҷикистон ба таъбъ расонида шудаанд, ки ҳамаи онҳо бо мазмун ва мавзӯи диссертатсия бевосита алоқаманд мебошанд. Ғайр аз ин, муаллиф дар доираи таҳқиқот дар якҷоягӣ бо дигар муаллифон як дастури илмӣ-амалӣ ва як шарҳи таҳлиро ба чоп расонидааст. Дар интишорот натиҷаҳои асосӣ, хулосаҳои таҳқиқот ва тавсияҳои муаллиф инъикоси худро ёфтаанд. Теъдоди маводи чопшуда ба банди 14 Тартиби додани дараҷаҳои илмӣ ва унвонҳои илмӣ (дотсент, профессор) мувофиқ мебошад.

5. Дар таҳқиқоти диссертатсионии Ҳайдарзода Мурод Пирмаҳмад истифодаи мавод бидуни иқтибос ба муаллиф ё маъҳаз мавҷуд набуда, ҳамаи сарчашмаҳои истифодашуда бо ишора ба муаллиф ё маъҳаз тавассути иқтибос ба расмият дароварда шудаанд, ки аз риоя шудани банди 16 Тартиби додани дараҷаҳои илмӣ ва унвонҳои илмӣ (дотсент, профессор) гувоҳӣ медиҳанд.

6. Дар диссертатсия ва дигар ҳуҷҷатҳои пешниҳоднамудаи Ҳайдарзода Мурод Пирмаҳмад маълумоти ғайрисиҳеҳ, аз ҷумла, дар бораи корҳои аз тарафи довталаб чопгардида, мавҷуд намебошад.

Аз ин ҷо, бо дарназардошти банди 55 Низомномаи намунавӣ оид ба Шӯрои диссертатсионӣ, ки бо қарори Ҳукумати Ҷумҳурии Тоҷикистон аз 26 ноябри соли 2016, таҳти № 505 тасдиқ гардидааст, комиссия пешниҳод менамояд:

1). Диссертатсияи Ҳайдарзода Мурод Пирмаҳмад дар мавзӯи «Проблемаҳои мукамалсозии қонунгузорӣ ва квалifikатсияи ҷиноятҳои хусусияти экстремистидошта дар Ҷумҳурии Тоҷикистон», ки барои дарёфти дараҷаи илмии номзади илмҳои ҳуқуқшиносӣ аз рӯи ихтисоси 12.00.08 – Ҳуқуқи ҷиноятӣ ва криминология; ҳуқуқи иҷроӣ

ҷазои ҷиноятӣ ба Шӯрои диссертатсионии 6D.KOA-059-и назди Донишгоҳи миллии Тоҷикистон пешниҳод шудааст, барои Ҳимоя қабул карда шавад.

2). Муқарризони расмӣ аз рӯи диссертатсия шахсони зерин таъин карда шаванд:

– Азиззода Убайдулло Абдулло – доктори илмҳои ҳуқуқшиносӣ, профессор, сардори Раёсати таълими Донишгоҳи миллии Тоҷикистон.

– Қудратов Некрӯз Абдунабиевич – номзади илмҳои ҳуқуқшиносӣ, дотсент, мудири кафедраи ҳуқуқи иқтисодии Донишгоҳи давлатии тиҷорати Тоҷикистон.


3). Ба ҳайси муассисаи тақриздихандаи диссертатсия – муассисаи давлатии таълимии таҳсилоти олии касбии «Донишгоҳи давлатии ҳуқуқ, бизнес ва сиёсати Тоҷикистон» (ш. Ҳучанд) таъин карда шавад.

4). Барои наشري эълон оид ба Ҳимояи минбаъда ва ҷойгир намудани автореферат дар сомонаи Комиссияи олии аттестатсионии назди Президенти Ҷумҳурии Тоҷикистон иҷозат дода шавад.

5). Барои ҷопи автореферат бо ҳуқуқи дастнавис иҷозат дода шавад.

**Раиси комиссия:**


доктори илмҳои ҳуқуқшиносӣ, профессор  
аъзои Шӯрои диссертатсионӣ



Мачидзода Ҷ.З.


**Аъзои комиссия:**

номзади илмҳои ҳуқуқшиносӣ, дотсент  
аъзои Шӯрои диссертатсионӣ



Назаров А.Қ.

номзади илмҳои ҳуқуқшиносӣ,  
дотсент



Баҳриддинзода С.Э.